

2. మంచిని పెంచండి చెడును నిర్మూలించండి

సకల లోకాల సృష్టికర్త, పాలకుడు, పోషకుడు, యజమాని అయిన అల్లాహ్ ఖుర్ఆన్‌లో ఇలా సెలవిస్తున్నాడు:

وَلَا تُكِنُّ وُجُوهَكُمْ لِأَمْرٍ يَدْعُونَ إِلَى الْخَيْرِ وَالْأَمْرِ مَعَكُمْ وَلَا تَوَلَّوْا الْفُلُوكَ
○ وَلَا تَوَلَّوْا الْفُلُوكَ

“మీలో ఒక వర్గం ప్రజల్ని మంచి వైపుకు పిలిచేవారు, సత్కార్యాలు చేయమని అజ్ఞాపించేవారు, చెడు నుండి వారించే వారు తప్పకుండా ఉండాలి. అలాంటి వారే (ఇహాపరలోకాల్లో) సాఫల్యం పొందేవారు”.

(అలి ఇమాన్ 3:104)

ప్రియ ముస్లిం సోదరులారా..!

ఈనాటి ప్రసంగంలో మనం మంచిని పెంపొందించటం, చెడులను నిర్మూలించటం గురించి తెలుసుకుందాం. ఒకరి గురించి నీకెందుకు, మంచి చేసిన వారికి మంచి జరుగుతుంది, చెడు చేసిన వారికి చెడు జరుగుతుంది. ఎవరి కర్మకు వారు బాధ్యులు అని కొందరు సందేశకర్తలతో అంటుంటారు. ఇలా అనకూడదు. ఇది చాలా తప్పు. ఇలాంటి బృహత్తర కార్యసాధనలో ఒక వర్గం నిత్యం నిమగ్నమై ఉండాలని అల్లాహ్ తాకీదు చేశాడు. అలాంటప్పుడు ఒకరి గురించి నీ కెందుకు? అని భావించడం శుద్ధ అవివేకం. మంచిని పెంపొందిస్తూ, చెడుల నుండి వారిస్తూ ప్రజల సంస్కరణకై కష్టపడటం ప్రతి ముస్లిం విధ్యుక్త ధర్మం. ఈ విషయాన్ని తెలుపుతూ అంతిమ ప్రవక్త ముహమ్మద్ సల్లల్లాహు అలైహి వసల్లం ఇలా సెలవిచ్చారు: “మీలో ప్రతి ఒక్కరూ బాధ్యత కలవారే, తమ ఆధీనంలో ఉన్నవారి గురించి ప్రతి ఒక్కరూ (అల్లాహ్ సన్నిధిలో) ప్రశ్నించబడతారు. పాలకుడు పాలితుల విషయంలో

బాధ్యుడు. అతడు వారి విషయంలో నిలదీయబడతాడు. అలాగే పురుషుడు తన ఇంటి వారి (సంరక్షణకు) బాధ్యుడు. స్త్రీ తన భర్త ఇంటికి, అతని పిల్లల (అలనా పాలన)కు బాధ్యురాలు, సేవకుడు తన యజమానికి, అతని ఆస్తికి బాధ్యుడు. కనుక మీలో ప్రతి ఒక్కరూ బాధ్యత గల మనిషే. మనందరిని మన బాధ్యతల గురించి అల్లాహ్ సమక్షంలో ప్రశ్నించడం జరుగుతుంది”.

(సహీహ్ బుఖారీ, సహీహ్ ముస్లిం)

సత్య ధర్మ ప్రచారంలో మంచిని చేయమని ఆదేశించడం, చెడును నిర్మూలించడం ప్రతి ముస్లిం పై విధిగా పరిగణించబడింది. ఈ బాధ్యత ఇంటి నుండి ఆరంభమవుతుంది. ఇంట్లో ఒక వేళ భర్త, బిడ్డలను అదుపులో వుంచినట్లయితే ఆ ఇల్లు శాంతి నిలయమవుతుంది. ఒక వేళ స్త్రీ తన సంతానం, భర్త సంపాదన ఆస్తి పాస్తుల పట్ల జాగ్రత్తగా, అప్రమత్తంగా ఉన్నట్లయితే ప్రతి నష్టం నుండి కుటుంబాన్ని కాపాడవచ్చు. స్త్రీ పురుషులిద్దరూ ఇలా అన్యోన్యంగా తమ బాధ్యతలను నిర్వహిస్తే సంతానంపై ఎలాంటి దుష్ప్రభావం పడదు. కాబట్టి ముస్లిం తమ బంధు, మిత్రులకు, అవులకు సత్కారాల గురించి ఆజ్ఞాపించడం, చెడు నుంచి వారించడం చేస్తూ సమాజ సంస్కరణలో తన వంతు పాత్రను బాధ్యతయుతంగా పోషించాలి. ఒక వేళ బద్దకం చూపినట్లయితే ప్రళయ దినాన అల్లాహ్ సన్నిధిలో జవాబు చెప్పవలసి వుంటుంది. అబూ సయీద్ ఖుద్రీ (రజి) కథనం ప్రకారం సత్య దైవ ప్రవక్త (సల్లల్లాహు అలైహి వసల్లం) ఇలా ఉపదేశించారు: “మీలో ఎవరైనా చెడు జరుగుతుండటం చూస్తే (ముందు) దాన్ని చేతితో ఆపటానికి ప్రయత్నించాలి, అలా ఆపే శక్తి లేకపోతే నోటితోనైనా దాన్ని వారించాలి, ఆ శక్తి కూడా లేకపోతే (కనీసం) మనసులోనైనా దానిని చెడుగా భావించాలి. ఇది అతి బలహీన విశ్వాసానికి నిదర్శనం”. (సహీహ్ ముస్లిం). అంటే ఇది ఈమాన్ (విశ్వాసం) యొక్క అధమాతి అధమ దశ. వేరొక హదీసు ప్రకారం ఎవరయినా సరే షరీఅతుకు విరుద్ధమైన చేష్టలను కనీసం మనసులో నయినా చెడుగా భావించకపోతే ఇక ఆ వ్యక్తిలో ఆవగింజంత విశ్వాసం కూడా లేనట్లే. ఇక విరోధులతో సావాసం చేయకూడదు. సాధ్యమైనంత వరకు వారికి దూరంగా మసలుకోవాలి.

ఈ హదీసు ప్రకారం చెడుపని ముమ్మాటికి చెడే. దాన్ని శాయశక్తులా నిర్మూలించేందుకు కృషి చేయటం ఒక ముస్లిం కర్తవ్యం. ముందు చేత్తో ఆపేందుకు

యత్నించాలి. సాధ్యం కాకపోతే నోటితో వారించాలి. దానికి కూడా పరిస్థితులు అనుకూలించకపోతే మనసులోనైనా ఆ దుర్మార్గాన్ని అసహ్యించుకోవాలి.

మరో హదీసులో హజ్రత్ ఇబ్నె మసౌద్ (రజి) కథనం ప్రకారం దైవప్రవక్త (సల్లల్లాహు అలైహి వసల్లం) ఇలా సెలవిచ్చారు: “నాకు పూర్వం పంపబడిన ప్రతి ప్రవక్తకూ అతని సమాజంలో అతనికి కొంతమంది అనుచరులు సహచరులు ఉండేవారు. వారు ఆ ప్రవక్త సాంప్రదాయాన్ని ఆచరించేవారు. ఆయన ఆజ్ఞానుసారం నడచుకునే వారు. ఆ తరువాత కాలక్రమంలో కొందరు అసమర్థులు పుడతారు. వీళ్ళు (ఎలాంటి వారంటే) స్వయంగా ఆచరించకుండా (ప్రజలకు నీతులు) బోధిస్తుంటారు. (సహీహ్ ముస్లిం)

సమాజంలో తప్పు జరిగితే వెంటనే దానిని నిర్మూలించడానికి ప్రయత్నించాలి. అన్యాయానికి ఆదిలోనే అడ్డుకట్టు వేయాలి. ప్రతి ముస్లిం తన శక్తి మేరకు సమాజంలో పడగవిప్పే నైతిక రుగ్మతలను నిర్మూలించడానికి తప్పనిసరిగా కృషిచేయాలి. ఆ కృషి అతని విశ్వాసానికి ప్రమాణం. చెడును ఆదిలోనే అంతమొందించే శక్తి లేకుంటే కనీసం మనసులోనైనా దాన్ని చెడుగా భావించాలి. ఇది అతని విశ్వాసానికి (ఈమాన్)కు నిదర్శనం. చెడును చూస్తూ కూడా మనసులో చెడుగా భావించటం లేదంటే ఇక అతను విశ్వాసపు అత్యంత బలహీన స్థాయి కంటే దిగజారిపోయాడని అర్థం.

సూరె హూద్లో అల్లాహ్ ఇలా సెలవిస్తున్నాడు:

وَلَا تَكْفُرُوا إِلَى اللَّهِ يَكْفُرُ مَا تَكْفُرُونَ ۚ وَمَا تَكْفُرُونَ إِلَّا فِي أَرْثَاكُمْ ۚ وَمَا تَكْفُرُونَ إِلَّا فِي أَرْثَاكُمْ ۚ وَمَا تَكْفُرُونَ إِلَّا فِي أَرْثَاكُمْ ۚ

﴿١١﴾ وَلَا تَكْفُرُوا إِلَى اللَّهِ يَكْفُرُ مَا تَكْفُرُونَ ۚ

“దుర్మార్గుల వైపు మొగ్గకండి, అలా చేస్తే నరకాగ్నికి సమీధులై పోతారు. ఆ తరువాత అల్లాహ్ తప్ప మరెవ్వరూ మీకు సంరక్షకులుండరు, అప్పుడు మీకు ఎవరి సహాయం లభించదు”? (హూద్ 11 : 113)

గౌరవ సోదరులారా...!

మంచిని గురించి ఆజ్ఞాపించటం, చెడును నిర్మూలించటం లాంటి మహత్తర కార్యాన్ని విస్మరించడం వల్లే బనీ-ఇస్రాయిల్ పతనమైపోయి, సర్వనాశనమై పోయారు. ఆ విషయాన్ని దైవప్రవక్త (సల్లల్లాహు అలైహి వసల్లం) ఇలా తెలిపారు:

అబ్దుల్లాహ్ బిన్ మస్'ూద్ (రజిఅల్లాహు అన్ను) కథనం: దైవప్రవక్త సల్లల్లాహు అలైహి వ సల్లం ఇలా తెలిపారు: “ఇస్రాయిల్ జాతిలో అన్నిటికంటే ముందు పొడ చూపిన అపమార్గం ఏమిటంటే వారిలో ఒక వ్యక్తి మరొక వ్యక్తితో “అయ్యా! మీరు అల్లాహ్ కు భయపడండి. మీరు చేస్తున్న చెడు పనిని వదిలివేయండి. అది మీకు సమ్మతం కాదు అని అంటాడు. కాని మరుసటిరోజు ఆ వ్యక్తి అదే స్థితిలో ఉన్నప్పటికీ అతను నిస్సంకోచంగా ఆ వ్యక్తితో కలిసి కూర్చొని తింటాడు, త్రాగుతాడు. అతనితో కూర్చుని కాలక్షేపం చేస్తాడు. (వాస్తవానికి ఎదుటి వ్యక్తి తన పద్ధతిని మార్చుకోనంత వరకూ అతనికి దూరంగా ఉండవలసింది.) కాని అతను అలా చేయలేదు. ఇస్రాయిల్ జాతి ధోరణి ఇలాగే వుండేది. వారు అలా చేసినందుకు వాతంధరి హృదయాలను ఒకేలా మార్చివేశాడు అల్లాహ్. అంటే పాపాత్ముల సహచర్యం వల్ల సజ్జనుల హృదయాలు కూడా కలుషితం అయిపోయాయి.

తరువాత దైవ ప్రవక్త (స) పవిత్ర ఖుర్ఆన్ లోని ఈ ఆయతులను పఠించారు:

لَا يَنْفَعُكَ كَيْفُ مَا تَعْبُدُ إِلَّا بِكَرَامَةِ الْمُرْسَلِينَ ۚ
 ○ عَلَّمَ الْقُرْآنَ ۚ وَإِذْ يُوحَىٰ إِلَىٰ رَبِّكَ أَنْ قُلْ لَا إِلَهَ إِلَّا أَنَا ۚ فَاعْبُدْنِي ۚ وَأَقِمَّ وَجْهَكَ لِلدِّينِ حَنِيفًا ۚ فَبِذَلِكَ يُخْرِجُكَ مِنَ الظُّلُمَاتِ إِلَى النُّورِ ۚ وَمَا يُدْرِيكَ إِنْ كُنْتَ مِنَ الْعَابِدِينَ ۚ

“ఇస్రాయిల్ సంతతి వారిలో అవిశ్వాస మార్గాన్ని అవలంబించిన వారిని దావూద్ నోట, మర్యమ్ కుమారుడైన ఐసీహ్ నోట శపించడం జరిగింది”.
 (అల్ మాయిద: 78)

ఎందుకంటే వారు అవిధేయులయ్యారు. అత్యాచారాలు చేయసాగారు. చెడుపనులు చేయకుండా వారు ఒకరినొకరు నిరోధించడం మానివేశారు. వారు అవలంబించిన మార్గం చాలా చెడ్డది. ఈనాడు నీవు వారిలో చాలా ఎక్కువ మందిని (విశ్వాసానికి ప్రతి కూలంగా) అవిశ్వాసులను బలపరిచే వారిగా, వారితో మైత్రి చేసేవారుగా చూస్తావు. నిశ్చయంగా వారి మనస్సులు వారి కోసం తయారు చేసి పెట్టిన ముగింపు చెడ్డది. ఈ కారణంగా అల్లాహ్ వారిపై ఆగ్రహించాడు. వారు శాశ్వత శిక్షకు గురవుతారు. వారు నిజంగానే అల్లాహ్ ను, ప్రవక్తను, ప్రవక్తపై అవతరించిన ఖుర్ఆన్ ను విశ్వసించేవారే అయితే (విశ్వాసులకు ప్రతికూలంగా) అవిశ్వాసులను ఎన్నటికీ మిత్రులుగా చేసుకొని ఉండేవారు కాదు. కాని వారిలో చాలా మంది అల్లాహ్ పట్ల విధేయతకు దూరమైపోయారు.

ఈ సూక్తి పరించిన తరువాత ఆయన(సఅస) ఇలా అన్నారు: “లేదు లేదు మీరు తప్పుకుండా మంచి గురించి ఆదేశించవలసిందే. చెడు నుండి వారించవలసిందే. మీరు తప్పుకుండా అన్యాయం చేసే వాడిని చెయ్యిపట్టి ఆపండి. బలవంతముగా నైనా సరే అతడిని న్యాయం వైపుకు మరల్చండి. సత్యాన్ని (అంగీకరించేటట్లు) అతనిపై ఒత్తిడి తీసుకురండి. లేకపోతే అల్లాహ్ మీ అందరి హృదయాలను ఒక్కేలా మార్చివేస్తాడు. వారిని శపించినట్లుగానే మిమ్మల్ని శపిస్తాడు.

(సుననె అబూదావూద్, సుననె తిర్మిజీ)

మంచి వారు చెడ్డవారితో కలసిపోవడం వలన అల్లాహ్ ఇస్రాఝీల్ జాతిని శపించాడు. కాబట్టి అన్నింటికన్నా ముందు చెడ్డ వారిలో మార్పు కోసం, సంస్కరణ కోసం కృషి చేయటం విశ్వాసానికి(ఈమాన్ కు) నిదర్శనం. కాబట్టి దైవ ప్రవక్త (సల్లల్లాహు అలైహి వసల్లం) తన అనుచర సంఘాన్ని హెచ్చరించారు. “చెడ్డవారితో కూర్చుంటే చెడ్డవారైపోతారు”.

మహాశయులారా!

విచారకరమైన విషయం ఏమిటంటే హదీసులో తెలుపబడిన విధంగానే నేటి మన ముస్లిం సమాజం పరిస్థితి మారిపోయింది. బనీ-ఇస్రాఝీల్లా చెడును చూసి భయపడే రోజులు దాపురించాయి. అంతేకాక వారితో సత్సంబంధాలు, స్నేహాలు కూడా వుంటున్నాయి. అందువల్లే ముస్లింల హృదయాలు నల్లబడిపోయాయి. ఈ ఉమ్మత్ (సమాజం)లో షిర్క్ (బహుదైవారాధన), నవీన పోకడలు (బిద్ఆత్), మద్యపానం, జూదం, వ్యభిచారం, దోపిడి, అన్యాయాలు విపరీతంగా పెరిగి పోతున్నాయి. సమాధుల పూజలు ఎంత విసృత స్థాయికి చేరాయంటే బహిరంగంగా దైవ దాసులు సమాధులకు సజ్దా చేస్తున్నారు. మజార్, దర్గాల ప్రదక్షిణలు (తవాఫ్) చేస్తున్నారు. ప్రఖ్యాతి గాంచిన మత పండితులు పెద్దలు ఈ వింత దృశ్యాలను కళ్ళారా చూస్తున్నారు కాని వారికి మాత్రం రోషం రావటం లేదు. బహిరంగంగా స్త్రీ పురుషుల కలయికలు, అశ్లీలతకు మారుపేరైన క్లబ్బు దాన్సులు, బ్లా(నీలి) చిత్రాలు వరదలై పారుతున్నాయి. ఆ వరదల్లో నైతిక విలువలు కొట్టుకుపోతున్నాయి. ముస్లిం స్త్రీలు బురఖాలు వేసుకుని మరీ సినిమాకు వెళ్తున్నారు. వీటన్నింటినీ మనం నిత్య జీవితంలో చూస్తునే వుంటాం. కాని వారించటానికి ఏ మాత్రం ప్రయత్నం

జరగటం లేదు. జరిగినా పూర్తిస్థాయిలో జరగటం లేదు. ఇలాంటి విపత్తుర పరిస్థితుల్లో ప్రతి ముస్లిం నడుం బిగించి మంచిని ప్రచారం చేస్తూ, సత్కార్యాలు గురించి ఆదేశించాలి. చెడును కూకటి వ్రేళ్ళతో పెకలించివేయడానికి ప్రయత్నించాలి. ఈ కార్యక్రమంలో శతవిధాల కృషి చేయాలి. నిర్విరామంగా చెడుకు వ్యతిరేకంగా పోరాటం జరపాలి.

హుజైఫా (రజిఅల్లాహు అన్ను) కథనం ప్రకారం దైవప్రవక్త ముహమ్మద్(స) ఇలా తాకీదు చేశారు: మీరు మంచిని తప్పకుండా ఆజ్ఞాపించండి, చెడు నుండి వారించండి. లేకపోతే త్వరలోనే మీపై అల్లాహ్ తరపునుండి ఏదైనా శిక్ష అవతరించవచ్చు. ఇక ఆ తరువాత మీరు ఎంత దుఆ చేసినా (ప్రార్థించినా) మీ ప్రార్థనలు అంగీకరించబడవు (సుననె తిర్మిజీ).

సహీహ్ బుఖారీ గ్రంథంలో మాఖల్ బిన్ యసార్ (రజి) కథనం ప్రకారం దైవప్రవక్త (సల్లల్లాహు అలైహి వసల్లం) ఇలా ప్రవచించారు: “ఏ దాసుడైనా సరే అల్లాహ్ అతనికి కొందరిపై అధికారాన్ని అనుగ్రహించగా అతను మంచిని పెంచమని, చెడును నిర్మూలించమని హితబోధన చేస్తూ ఉండకపోతే అతడు స్వర్గ సువాసన కూడా పొందలేడు”.

ముస్లిం సహోదరులారా! సభ్యసమాజ ప్రముఖులారా!!

ఈ హదీసును కూడా శ్రద్ధగా వినండి: ఫ్రీయ ప్రవక్త ముహమ్మద్ (సల్లల్లాహు అలైహి వసల్లం) ఇలా సెలవిచ్చారు: “అల్లాహ్ హద్దులకు లోబడి నడుచుకునే వారు, వాటిని అతిక్రమించేవారి ఉదాహరణ ఎటువంటిదంటే కొంత మంది ప్రయాణికులు (ఒక నావలో క్రింది భాగంలోను, పై భాగంలోనూ ప్రయాణిస్తున్నారు) నావ నముద్రంలో ప్రయాణిస్తున్నప్పుడు క్రింది భాగంలో ఉన్నవారికి నీరు అవసరమై పై భాగానికి రావలసి వచ్చేది. వారి రాక పైభాగాన ఉన్న వారికి ఇబ్బంది కలిగించేది. దానిని గమనించిన క్రింద వారు పైకెళ్ళి వారికి ఇబ్బంది కలిగించడం కన్నా నావ క్రింది రంధ్రం చేసుకుంటే నీటికి ఎలాంటి ఆటంకం ఉండదని భావించారు. వారి ఆలోచనను పైభాగంలో ఉన్నవారు గమనించి వారిని నావలో రంధ్రం చేయకుండా ఆపగలిగితే అందరు క్షేమంగా వుంటారు. లేదా వారితో పాటు వీరు కూడా మునిగిపోతారు

(సహీహ్ బుఖారీ).

ఒక వేళ మనం చెడు పనుల నుండి చెడ్డవారిని వారిస్తే వారితో పాటు మన మందరం చెడుల నుండి, ఆపదల నుండి బయట పడతాం లేకుంటే దైవ శిక్ష ఆ చెడు పర్యవసానంగా మనందరిపై విరుచుకుపడుతుంది. స్వేచ్ఛ పేరిట నేడు అస్థిలం మూడు పువ్వులు ఆరు కాయలుగా పరిధవిల్లుతోంది. బహుదైవారాధన, దురాచారాల గురించి నేడు పల్లెత్తు మాట అనేవారు కరువైపోతున్నారు. మద్యపానం, జూదం, వ్యభిచారం దినదిన ప్రవర్ధమానమవుతున్నాయి. సమాజంలో అన్యాయం, అత్యాచారం పెచ్చరిల్లాయి. ఈ చెడుగులకు వ్యతిరేకంగా నోరేత్తే ధైర్యం మంచి వారికి లేకుండా పోయింది. అందుకే మనపై రకరకాల ఆపదలు, ప్రకృతి వైపరీత్యాలు వచ్చి పడుతున్నాయి.

